

Бр. 03-1205/2
27-07-2018 год.
С К О П Ј Е



Бр. 03-4628/1
27-07-2018 год.
С К О П Ј Е

МЕМОРАНДУМ ЗА СОРАБОТКА

Склучен на ден _____ 2018 година
меѓу

1. **ФАКУЛТЕТОТ ЗА ЕЛЕКТРОТЕХНИКА И ИНФОРМАЦИСКИ ТЕХНОЛОГИИ**
ул. Руѓер Бошковиќ бр.18, Скопје претставуван од деканот, проф. д-р Димитар
Ташковски и

2. **МИНИСТЕРСТВОТО ЗА ОДБРАНА**, ул. Орце Николов бр.116, Скопје,
претставувано од министерката за одбрана, Радмила Шекеринска Јанковска.

ЦЕЛИ

Член 1

Со овој Меморандум се утврдува рамката за реализација на соработка меѓу Факултетот за електротехника и информациски технологии и Министерството за одбрана (во натамошниот текст: страните потписнички), за работи од заеднички интерес засновани на искористување на научно - стручните, професионалните, материјално - техничките и просторните услови насочени кон унапредување на едукативните и апликативните активности од областа на електротехниката и информациските технологии.

ПОЛЕ НА СОРАБОТКА

Член 2

Меѓусебната соработка на страните потписнички, ќе се реализира во различни домени од делокругот на нивната работа, со посебен акцент на следните полиња на соработка:

1. Работа на развојно - истражувачки проекти, реализирани преку:
 - а) соработка на експертски и професионални тимови определени од страните потписнички и
 - б) изработка на магистерски и докторски трудови од страна на постдипломци при Факултетот за електротехника и информациски технологии, а во функција на проекти од интерес на страните потписнички.
2. Работа на апликативни проекти, со посебен акцент на:
 - а) дефинирање на проектни задачи;
 - б) изработување на проекти на барање на едниот од потписниците;
 - в) ревизија на проекти изработени од трети субјекти и
 - г) учество во реализација на апликативни проекти за потребите на трети лица.

3. Консултативни активности.
4. Едукативни активности, кои се реализираат преку:
 - а) континуирано образование на инженерско-технички кадар и
 - б) семинари и работилници организирани на ниво на страните потписнички и со останати субјекти во и надвор од Република Македонија, чиј делокруг на работа е од интерес за страните потписнички.
5. Материјална и стручно - професионална поддршка од страна на едниот потписник при инвестициски активности иницирани од страна на другиот потписник на Меморандумот.
6. Стипендирање на студенти од завршните години, како и постдипломци чие поле на интерес е во делокругот на работата на вториот потписник, од страна на вториот потписник.
7. Обезбедување студентска пракса за студентите - стипендисти, како и останатите студенти запишани на студиски програми од интерес за вториот потписник.
8. Наградување на студенти запишани на студиски програми од интерес за вториот потписник кои покажале натпросечни резултати во студирањето или постигнале забележителни иновациски резултати од делокругот на работата на вториот потписник.
9. На барање на вториот потписник, првиот потписник дава препораки за вработување на студенти дипломирани на Факултетот за електротехника и информациски технологии.
10. Взаемно информирање за настани од интерес на страните потписнички, предавања, семинари, одбрана на магистерски и докторски трудови од делокругот на електротехниката и информациските технологии, а организирани од страна на страните потписнички.
11. Разменување на информации за членување во домашни и меѓународни професионални здруженија, учество, координација и заеднички настап во работата на истите.
12. Активности насочени кон одбележувањето на разни прослави, годишнини, јубилеи и сл.
13. На барање на вториот потписник, првиот потписник да овозможи постдипломски студии (втор циклус на студии) без плаќање школарина за 1 (еден) вработен во Министерството за одбрана за секоја академска година.

КООРДИНАЦИЈА И РЕАЛИЗАЦИЈА

Член 3

Страните потписнички најмалку еднаш на 6 (шест) месеци, а по потреба и почесто ќе расправаат за прашања поврзани со остварување на целите на Меморандумот, како и за други дополнителни акти кои ќе произлезат од истиот.

За реализација на соработката од член 2 на овој Меморандум, страните потписнички ќе изработат заеднички процедури, акти и договори.

ЗАВРШНИ ОДРЕДБИ

Член 4

Овој Меморандум влегува во сила со денот на потпишувањето.

Член 5

Меморандумот е изработен во 4 (четири) еднакви примероци од кои по 2 (два) за секоја страна потписничка на истиот.

Бр _____

_____ 2018 година

Бр _____

_____ 2018 година

**ФАКУЛТЕТОТ ЗА ЕЛЕКТРОТЕХНИКА
И ИНФОРМАЦИСКИ ТЕХНОЛОГИИ**

Декан

проф. д-р Димитар Ташковски



**МИНИСТЕРСТВО ЗА ОДБРАНА НА
РЕПУБЛИКА МАКЕДОНИЈА**

Министерка

Радмила Шекеринска Јанковска

